

॥ దుర్గాస్తవః ॥

సన్నద్ధసింహస్కంధస్థాం స్వర్ణవర్ణాం మనోరమామ్ ।
పూర్ణేందువదనాం దుర్గాం వర్ణయామి గుణార్ణవామ్ ॥ ౧ ॥

కిరీటహారగైవేయనూపురాంగదకంకణైః ।
రత్నకాంచ్యా రత్నచిత్రకుచకంచుకతేజసా ॥ ౨ ॥

విరాజమానా రుచిరాంబరా కింకిణీమండితా ।
రత్నమేఖలయా రత్నవాసోపరి విభూషితా ॥ ౩ ॥

వీరశృంఖలయా శోభిచారుపాదసరోరుహా ।
రత్నచిత్రాంగులీముద్రారత్నకుండలమండితా ॥ ౪ ॥

విచిత్రచూడామణినా రత్నోద్యత్తిలకేన చ ।
అనర్ఘ్నాసామణినా శోభితాఽఽస్యసరోరుహా ॥ ౫ ॥

భుజకీర్త్యా రత్నచిత్రకంఠసూత్రేణ చాంకితా ।
పద్మాక్షిణీ సుబింబోష్ఠీ పద్మగర్భాదిభిః స్తుతా ॥ ౬ ॥

కబరీభారవిన్యస్తపుష్పస్తబకవిస్తరా ।
కర్ణనీలోత్పలరుచా లసద్ భ్రూమండలత్విషా ॥ ౭ ॥

కుంతలానాం చ సంతత్యా శోభమానా శుభ ప్రదా ।
తనుమధ్యా విశాలోరఃస్థలా పృథునితంబినీ ॥ ౮ ॥

చారుదీర్ఘభుజా కంబుగ్రీవా జంఘాయుగప్రభా ।
అసీచర్మగదాశూలధనుర్బాణాంకుశాదినా ॥ ౯ ॥

వరాభయాభ్యాం చక్రేణ శంఖేన చ లసత్కరా ।
దంష్ట్రాగ్రభీషణాస్యోత్థహుంకారార్దితదానవా ॥ ౧౦ ॥

భయంకరీ సురారీణాం సురాణామభయంకరీ ।
ముకుందకింకరీ విష్ణుభక్తానాం మౌక్తశంకరీ ॥ ౧౧ ॥

సురస్త్రీకింకరీభిశ్చ వృతా క్షేమంకరీ చ నః ।
ఆదౌ ముఖోద్గీర్ణనానాఽఽమ్నాయా సర్గకరీ పునః ॥ ౧౨ ॥

నిసర్గముక్తా భక్తానాం త్రివర్గఫలదాయినీ ।
నిసుంభసుంభసంహార్త్రీ మహిషాసురమర్దినీ ॥ ౧౩ ॥

తామసానాం తమఃప్రాప్త్యై మిథ్యాజ్ఞానప్రవర్తికా ।
తమోభిమానినీ పాయాద్దుర్గా స్వర్గాపవర్గదా ॥ ౧౪ ॥

ఇమం దుర్గాస్తవం పుణ్యం వాదిరాజయతీరితమ్ ।
పఠన్విజయతే శత్రున్మృత్యుం దుర్గాణి చోత్తరీత్ ॥ ౧౫ ॥

॥ ఇతి శ్రీమద్వాదిరాజపూజ్యచరణవిరచితం దుర్గాస్తవః సంపూర్ణం ॥